

## TNPSC துளிகள்

- ❖ 2016 ஆம் ஆண்டு ரியோ பாராலிம்பிக் போட்டிகளில் தங்கம் வென்ற மாரியப்பன் தங்க வேலுவிற்குப் பதிலாக, ஆசியப் போட்டிகளில் தங்கம் வென்ற தெக்சாந்த் தொடக்க விழாவில் தேசியக் கொடியை ஏந்தி இந்திய அணியை வழி நடத்துவார்.
- மாரியப்பன் டோக்கியோவிற்கு சென்ற விமானத்தில் கோவிட்-19 தொற்றுள்ள அயல்நாட்டுப் பயணியுடன் அவர் தொடர்பில் இருந்ததாக இந்திய பாராலிம்பிக் குழு தெரிவித்தது.

## தமிழ்நாடு செய்திகள்

### கலைஞர் நகர மேம்பாட்டுத் திட்டம்

- ❖ கலைஞர் நகர மேம்பாட்டுத் திட்டத்தினை தமிழ்நாடு அரசு செயல்படுத்த உள்ளது.
- ❖ கோவிட்-19 பெருந்தொற்றினால் தங்களது வேலைகளை இழந்த நகர்ப்புற ஏழை மக்களுக்கு வேலைவாய்ப்புகளை வழங்குவதே இத்திட்டத்தின் நோக்கமாகும்.
- ❖ கோவிட் தொற்றுநோயைத் தொடர்ந்து நகர்ப்புறங்களில் வேலை வாய்ப்புத் திட்டத்தைத் தொடங்க வேண்டுமென இந்திய ரிசர்வ் வங்கியின் முன்னாள் ஆளுநர் C. ரங்கராஜன் தலைமையிலான குழு பரிந்துரைத்திருந்தது.
- ❖ நகராட்சிகளிலும் பேரூராட்சிகளிலும் சமூக நலக் கூடம், சந்தைகள், நவீன நூலகங்கள் உள்ளிட்ட உள்கட்டமைப்பு இதன் மூலம் உருவாக்கப்படும்.

## தேசியச் செய்திகள்

### நாராயண் ரானே கைது

- ❖ மகாராஷ்டிரா முதல்வர் உத்தவ் தாக்கரேவிற்கு எதிராக மத்திய அமைச்சர் நாராயண் ரானே தெரிவித்த கூற்றைத் தொடர்ந்து அவர் கைது செய்யப்பட்டார்.
- ❖ மத்திய அமைச்சர் (அ) பாராளுமன்ற உறுப்பினர்கள் சில சலுகைகளைக் கொண்டிருப்பர் எனினும் ஆனால் அவற்றில் பெரும்பாலானவை பாராளுமன்றக் கூட்டத் தொடர் நடப்பில் இருக்கும் போது மட்டுமே கிடைக்கும்.
- ❖ பாராளுமன்ற கூட்டத் தொடர் நடைபெறாத போது, காவல் துறை (அ) பிற சட்ட அமலாக்க முகவர்கள் மத்திய அமைச்சரவையின் அமைச்சரை ஒரு குற்றவியல் வழக்கில் கைது செய்யலாம்.
- ❖ ஆனால் மாநிலங்களவையின் நடைமுறைகள் மற்றும் பணி நடத்தை விதிகளின் 222A என்ற பிரிவின் கீழ், கைது செய்யப்படுவதற்கான காரணம் மற்றும் இடம் குறித்து மாநிலங்களவைத் தலைவரிடம் காவல் துறையோ (அ) கைது உத்தரவினைப் பிறப்பிக்கும் நீதிபதியோ தெரிவிக்க வேண்டும்.
- ❖ அவைத் தலைவர் இதனை மாநிலங்களவையில் வெளியிடுவார்.

### குறிப்பு

- ❖ பாராளுமன்றக் கூட்டத் தொடர் தொடங்குவதற்கு 40 நாட்கள் முன்பும், நடைபெற்றுக் கொண்டிருக்கும் போதும் மற்றும் அது நிறைவுற்ற பிறகு 40 நாட்கள் வரையிலும் ஒரு

மத்திய அமைச்சர் (அ) பாராளுமன்ற உறுப்பினர் தாம் கைது செய்யப் படுவதில் இருந்து பாதுகாப்பினைப் பெறுகிறார்.

- ❖ எனவே உரிமையியல் நடைமுறைச் சட்டத்தின் 135வது பிரிவின் கீழ், பாராளுமன்ற மழைக் காலக் கூட்டத் தொடர் இந்த மாதத்தின் தொடக்கத்தில் முடிவடைந்ததால் ஒரு குடிமையியல் வழக்கில் கைது செய்யப்படுவதிலிருந்து நாராயண் ரானே பாதுகாப்பு பெறுகிறார்.
- ❖ எனினும், அவரது இந்த கைது குற்றவியல் வழக்கில் உள்ளதாகும்.
- ❖ மேலும் கைதிலிருந்துப் பாதுகாப்பு பெறுதல் எனும் சலுகையானது குற்றவியல் குற்றங்கள் அல்லது தடுப்புக் காவல்களிலிருந்துப் பாதுகாப்பு வழங்காது.

## உலகளாவிய உற்பத்தி இடர்க் குறியீடு



- ❖ இந்தியா ஓர் உலகளாவிய உற்பத்தி மையமாக உருவெடுத்துள்ளது.
- ❖ இந்திய நாடானது அமெரிக்காவினைத் திறம்பட்ட முறையில் பின்னுக்குத் தள்ளி உலகின் இரண்டாவது மிகவும் விரும்பத்தகு உற்பத்தி மையமாக மாறியுள்ளது.
- ❖ மற்ற நாடுகளை விட ஒரு விரும்பத்தகு உற்பத்தி மையமாக உற்பத்தியாளர்கள் மத்தியில் இந்தியா வளர்ந்து வரும் விருப்பத்தினை இது குறிக்கிறது.
- ❖ இந்தப் பட்டியலில் சீனா முதலிடத்தில் உள்ளது.
- ❖ இந்தியாவின் இந்தத் தரநிலை 2021 ஆம் ஆண்டு கஷ்மேன் & வேக்ஃபீல்டின் உலக உற்பத்தி இடர்க் குறியீட்டில் (Cushman & Wakefield's 2021 Global Manufacturing Risk Index) பிரதிபலிக்கிறது.
- ❖ இக்குறியீடானது ஐரோப்பா, அமெரிக்கா மற்றும் ஆசிய பசிபிக் பகுதிகளில் உள்ள 47 நாடுகளைத் தரவரிசைப்படுத்துகிறது.

## போக்குவரத்தில் கரிம நீக்கத்திற்கான மன்றம்

- ❖ நிதி ஆயோக் மற்றும் இந்தியாவிலுள்ள உலகவளக் கல்வி நிறுவனம் ஆகியவை

இணைந்து 'போக்குவரத்தில் கரிம நீக்கத்திற்கான மன்றத்தினை' இந்தியாவில் தொடங்கியுள்ளன.

- ❖ இதில் இந்தியாவிடமிருந்து அமலாக்கப் பங்குதாரர் நிதி ஆயோக் ஆகும்.
- ❖ ஆசியாவில் பசுமை இல்ல வாயுக்களில் உச்ச நிலையை (போக்குவரத்துத் துறையில்) குறைப்பதே இதன் நோக்கமாகும்.
- ❖ இந்த மன்றமானது NDC ஆசியாவிடமிருந்து போக்குவரத்து முன்னெடுப்பு (NDC-TIA [Nationally Determined Contributions-Transport Initiative for Asia]) என்ற திட்டத்தின் கீழ் தொடங்கப் பட்டுள்ளது.
- ❖ NDC-ஆசியாவிடமிருந்து போக்குவரத்து முன்னெடுப்பு (TIA 2020-2023) என்பது சீனா, இந்தியா மற்றும் வியட்நாம் ஆகிய நாடுகளில் போக்குவரத்துத் துறையில் கரிம நீக்கம் செய்வதற்கான ஒரு விரிவான அணுகுமுறையை ஊக்குவிப்பதற்கான ஏழு அமைப்புகளின் கூட்டுத் திட்டமாகும்.



### இ-ஷ்ராம் தளம்



- ❖ தொழிலாளர் மற்றும் வேலை வாய்ப்பு அமைச்சகமானது இ-ஷ்ராம் தளத்தினைத் தொடங்கியுள்ளது.
- ❖ இந்தத் தளமானது முறைசாரா தொழிலாளர்களின் (ஷ்ரம் யோகிஸ்) குறித்த தேசிய அளவிலான தரவுத் தளமாக விளங்கும்.
- ❖ முறைசாரா தொழிலாளர்களை அடையாளம் காணுதல் என்ற பணியினை இத்தளம் மேற்கொள்ளும்.

- ❖ சமூகப் பாதுகாப்புத் திட்டங்களை இவர்களிடம் கொண்டு சேர்ப்பதில் இத்தளம் உதவும்.
- ❖ பதிவு செய்யப்பட்ட தொழிலாளர்களுக்கு 12 இலக்க தனித்துவ எண்ணுடன் கூடிய இ-ஷ்ராம் அட்டையானது வழங்கப்படும்.
- ❖ இந்த நடவடிக்கையானது மத்திய அரசின் சமூகப் பாதுகாப்புத் திட்டங்களை ஒருங்கிணைக்கும்.

### வரலாற்றுச் சிறப்புமிக்க வாரக் கொண்டாட்டங்கள்




- ❖ மத்திய தகவல் மற்றும் ஒளிபரப்பு அமைச்சர் அனுராக் தாகூர் 'அசாதி கா அம்ரித் மகோத்சவ்' என்ற கொண்டாட்டத்திற்கான தொடர் நிகழ்வுகளைத் தொடங்கி வைத்தார்.
- ❖ அந்த அமைச்சகத்தினால் தொடங்கப்பட்ட இந்த நிகழ்வுகள், இளம், புதிய மற்றும் சிறப்புமிக்க இந்தியாவின் இலட்சியங்கள் மற்றும் கனவுகளுடன், கடந்த கால சுதந்திரப் போராட்டத்தின் மதிப்புகள் மற்றும் மகிமைகள் ஆகியவற்றின் ஒருங்கிணைப்பை வெளிப்படுத்துவதை நோக்கமாகக் கொண்டவை ஆகும்.
- ❖ தாகூர் 'ஜான் பாகிதாரி மற்றும் ஜன் அந்தோலன்' (Jan Bhagidari and Jan Andolan) என்ற ஒரு ஒட்டு மொத்தக் கருத்தின் கீழ் நாடு முழுவதிலிருந்தும் பங்கேற்பினை ஈர்க்கும் வகையிலான ஒரு வரலாற்றுச் சிறப்புமிக்க வாரத்தினை (Iconic Week) தொடங்கி வைத்தார்.

## சர்வதேசச் செய்திகள்

### பாதுகாப்பான நகரங்களின் குறியீடு 2021

- ❖ 'டென்மார்க் நாட்டின் தலைநகரான கோபன்ஹேகன், 2021 ஆம் ஆண்டிற்கான பாதுகாப்பான நகரங்களின் குறியீட்டில்' மதிப்பிடப்பட்ட 60 உலக நாடுகளுள் உலகின் பாதுகாப்பான நகரமாக அறிவிக்கப்பட்டுள்ளது.
- ❖ இந்தக் குறியீடானது பொருளாதார நுண்ணறிவு அலகு (EIU) என்ற அமைப்பினால் வெளியிடப்படுகிறது.
- ❖ யாங்கோன் நகரம் இப்பட்டியலில் கடைசி இடத்தில் உள்ளது.
- ❖ இதில் புதுடெல்லி 48வது இடத்திலும் மும்பை 50வது இடத்திலும் உள்ளன.



## பொருளாதாரச் செய்திகள்

### 100 பில்லியன் டாலர் சந்தை மூலதனத்தைக் கடந்த இன்போசிஸ் நிறுவனம்

- ❖ மிகப்பெரிய தகவல் தொழில்நுட்ப நிறுவனமான இன்போசிஸ் நிறுவனத்தின் பங்குகள் சந்தை மூலதனத்தில் 100 பில்லியன் டாலர் என்ற மதிப்பைக் கடந்தது.
- ❖ இந்த மைல்கல்லை அடைந்த 4வது இந்திய நிறுவனம் இதுவாகும்.




- ❖ மற்ற மூன்று இந்திய நிறுவனங்கள் ரிலையன்ஸ் இன்டஸ்ட்ரீஸ், டாடா ஆலோசக சேவை நிறுவனம் மற்றும் HDFC வங்கி ஆகியனவாகும்.



## அறிவியல் மற்றும் தொழில்நுட்பச் செய்திகள்

### செவ்வாய்க் கிரக மாதிரிகள் - JAXA



- ❖ ஜப்பான் விண்வெளி ஆய்வு நிறுவனமானது (JAXA) அமெரிக்கா மற்றும் சீனா ஆகியவற்றிற்கு முன்பாகவே செவ்வாய்க் கிரகத்தின் மண் மாதிரிகளைப் புவிக்குக் கொண்டு வர திட்டமிட்டுள்ளது.
- ❖ JAXA நிறுவனமானது போபோஸ் என்ற துணைக் கோளின் மீது 2024 ஆம் ஆண்டில் ஓர் ஆய்வுக் கலத்தினைத் தரையிறக்கத் திட்டமிட்டுள்ளது.
- ❖ 10 கிராம் அளவிலான மண் மாதிரியைப் பெற்று அதனை 2029 ஆம் ஆண்டில் புவிக்குக் கொண்டு வருவதே இதன் பணியாகும்.
- ❖ போபோஸ் என்பது செவ்வாய்க் கிரகத்தின் துணைக்கோள் ஆகும்.
- ❖ செவ்வாய்க் கிரக பொருட்களோடுச் சேர்த்து போபோஸ் மண் மாதிரிகளையும் ஆய்வு

செய்வதன் மூலம் செவ்வாய்க் கிரகத்தின் உயிர்க்கோள பரிணாமம் பற்றி அறிய முடியும் என அறிவியலாளர்கள் நம்பிக்கை கொண்டுள்ளனர்.

## மாநிலச் செய்திகள்

### வாஞ்சுவா திருவிழா - அசாம்

- ❖ அசாமில் நடைபெறும் வாஞ்சுவா திருவிழாவில் பங்கேற்கும் போது திவா பழங்குடியினர் தங்களது பாரம்பரிய நடன நிகழ்ச்சியை நிகழ்த்துவர்.
- ❖ நல்ல முறையிலான அறுவடையைக் கொண்டாடுவதற்காக வேண்டி திவா பழங்குடியினர் இத்திருவிழாவை நடத்துகின்றனர்.
- ❖ லாலுங் என்றும் அறியப்படும் இந்த திவா பழங்குடியினர் அசாம் மற்றும் மேகாலயா ஆகிய மாநிலங்களில் வசிக்கும் பழங்குடியினச் சமூகத்தினர் ஆவர்.
- ❖ அருணாச்சலப் பிரதேசம் மற்றும் மணிப்பூர் ஆகியவற்றின் சில பகுதிகளிலும் இவர்கள் வாழ்கின்றனர்.
- ❖ இந்தப் பழங்குடியினர் அசாம் மாநிலத்தினுள் பட்டியலிடப்பட்ட பழங்குடியினராக அங்கீகரிக்கப் பட்டுள்ளனர்.
- ❖ இவர்கள் ஜும் அல்லது சுழற்சி முறை வேளாண்மை என்ற ஒரு முறையை மேற்கொள்கிறார்கள்.



## பிரபலமானவர்கள், விருதுகள், மற்றும் நிகழ்வுகள்

### ஸ்ரீபசுவா சர்வதேச விருது

- ❖ கர்நாடக மாநில அரசானது ஸ்ரீபசுவா சர்வதேச விருதிற்கு ஸ்ரீபசுவலிங்க பட்டதேவரு என்பவரைத் தேர்வு செய்துள்ளது.
- ❖ இவர் பால்கி ஆன்மீக மடத்தின் ஒரு மூத்த தீர்க்கத தரிசி ஆவார்.
- ❖ பெங்களூருவில் ரவீந்திர கலாசேத்திரத்தில் கன்னடம் மற்றும் கலாச்சார அமைச்சர்

V. சுனில் குமார் இவ்விருதினை அவருக்கு வழங்க உள்ளார்.

- ❖ 70 வயதான இவர் பிடார் மாவட்டத்திலுள்ள லிங்காயத் சமய நிறுவனத்தில் 50 ஆண்டுகளுக்கும் மேல் தம் வாழ்வினைக் கழித்துள்ளார்.



## விளையாட்டுச் செய்திகள்

### NBA போட்டியில் பிரின்ஸ்பால் சிங்

- ❖ பிரின்ஸ்பால் சிங், தனது அணித் தரப்பினரான சாக்ரமென்டோ கிங்க்ஸ் அணி, 2021 ஆம் ஆண்டிற்கான NBA கோடைக்கால போட்டியில் வென்றதையடுத்து NBA போட்டியை வென்ற அணியினைச் சேர்ந்த முதல் இந்தியர் என்ற பெருமையைப் பெற்றுள்ளார்.
- ❖ 6 அடி 9 அங்குலம் உயரமுடைய முன்கள ஆட்டக் காரரான இவர் NBA போட்டிகளின் எந்தவொரு நிலையிலும் சாம்பியன் ரோஸ்டர் பட்டம் பெற்ற அணியின் அங்கமாகத் திகழும் முதல் இந்தியன் என்று வரலாறு படைத்துள்ளார்.
- ❖ பாஸ்டன் செல்டிக்க்ஸ் அணிக்கு எதிரான சாம்பியன்சிப் விளையாட்டில் கிங்ஸ் அணி முன்னேறி சாம்பியன் பட்டத்தை வென்றுள்ளது.

